

Бр./Нг. 18-1771/1

05.05.2022 20____год./viti.
Скопје - Shkup

ДРУШТВО ЗА РЕВИЗИЈА
ГРАНТ ТОРНТОН ДОО
Бр. 027-406/1
23.04.2022 год.
СКОПЈЕ

ДОГОВОР

услуга за избор на ревизорска кука за вршење на ревизија на
специјалните сметки (девизна и денарска) за Проектот: „Подобрување на
железничката пруга на Коридор 10

Склучен на ден _____ 2022 година во Скопје, помеѓу:

I. ДОГОВОРНИ СТРАНИ

1. НАРАЧУВАЧ: Министерство за транспорт и врски на Република Северна Македонија, со седиште на улица „Плоштад Црвена Скопска општина“ број 4, 1000 Скопје, претставувано од Министерот за транспорт и врски Благој Бочварски (во понатамошниот текст: Нарачувач)

и

2. ВРШИТЕЛ НА УСЛУГА: Друштво за ревизија ГРАНТ ТОРНТОН ДОО Скопје, со седиште на улица „Св. Кирил и Методиј 526-1/20“, 1000 Скопје, застапувано од одговорно лице Сузана Ставриќ (во понатамошниот текст: Вршител на услугата)

Член 1

Со овој договор се уредуваат меѓусебните права и обврски на договорените страни во врска со Набавка на услуга за избор на ревизорска кука за вршење на ревизија на специјалните сметки (девизна и денарска) за Проектот: Подобрување на железничка пруга на Коридор 10, согласно Одлуката за јавна набавка број 18-1771/1 од 17.03.2022 година, по спроведена постапка од мала вредност за доделување на договор за јавна набавка број 04581/2022 година и објавена на ВЕБ страната на Бирото за јавни набавки на ден 18.03.2022 година која заврши со електронска аукција и Одлуката за избор на најповолна понуда број 18-1771/5 од 11.04.2022 година.

II. ПРЕДМЕТ НА ДОГОВОРОТ

Член 2

Предмет на овој Договор е Набавка на услуга за избор на ревизорска кука за вршење на ревизија на специјалните сметки (девизна и денарска) за Проектот: Подобрување на железничка пруга на Коридор 10, согласно прифатената понуда доставена преку електронскиот систем за јавни набавки и одржаната електронска аукција на ден 04.04.2022 година во период од 13:00 до 13:57 часот, согласно проектната задача (карактеристики на услугите) од тендерската документација и тендерската документација, кои се составен дел на овој Договор.

III. ЦЕНА НА ПРЕДМЕТОТ НА ДОГОВОРОТ

Член 3

Вкупната цена на услугите од член 2 на овој Договор, согласно постигнатата цена на електронската аукција одржана на ден 04.04.2022 година, изнесува 287.300,00 денари вклучувајќи ги сите трошоци и попусти без вклучен ДДВ.

Вкупниот износ на ДДВ изнесува 51.714,00 денари.

Вкупната цена на Договорот вклучувајќи ги сите трошоци и попусти со вклучен ДДВ изнесува 339.014,00 денари.

IV. ВРЕМЕТРАЕЊЕ НА ДОГОВОРОТ

Член 4

Овој договор е со важност од 18 календарски месеци и истиот престанува да важи кога во целост ќе бидат исполнети правата и обврските кои што со овој Договор ги имаат превземено договорените страни утврдени во тендерската документација.

V. ОБВРСКИ НА ВРШИТЕЛОТ НА УСЛУГАТА

Член 5

Вршителот на услугата се обврзува дека ќе ја врши услугата во согласност со Меѓународните стандарди за ревизија и позитивно – правните прописи на Република Македонија кои ја регулираат оваа материја.

VI. РОК И НАЧИН НА ПРЕДАВАЊЕ НА ИЗВЕШТАИТЕ

Член 6

Вршителот на услугата треба да достави вкупно три ревизорски извештаи, и тоа:

- МТВ очекува да добие Финансиски извештај на проектот и Извештај на независниот ревизор за период од 01 Јануари до 31 Декември 2020 година, најдоцна до 30 јули 2022 година, како посебен извештај,
- МТВ очекува да добие Финансиски извештај на проектот и Извештај на независниот ревизор за период од 01 Јануари до 31 Декември 2021 година, најдоцна до 30 јули 2022 година како посебен извештај,
- МТВ очекува да добие Финансиски извештај на проектот и Извештај на независниот ревизор за период од 01 Јануари до 31 Декември 2022 година, најдоцна до 30 јуни 2023 година.

Рокот за доставување на првиот и вториот ревизорски извештај започнува да тече со денот на потпишување на договорот.

Рокот за доставување на третиот ревизорски извештај започнува да тече од денот на доставување на писмено барање од страна на Нарачувачот.

VII. НАЧИН НА ПЛАЌАЊЕ

Член 7

Плаќањето ќе се врши на следниот начин:

- 84.754,0 со ДДВ за 2022 година, по доставување на финална Финансиска изјава на проектот и Извештај на независниот ревизор за период од 01 Јануари до 31 Декември 2020 година најдоцна до 30 јули 2022 година, како посебен извештај
- 84.753,00 со ДДВ за 2022 година по доставување на Финансиски извештај на проектот и Извештај на независниот ревизор за период од 01 Јануари до 31 Декември 2021 година, најдоцна до 30 јули 2022 година како посебен извештај;
- 169.507,00 со ДДВ за 2023 година по доставување на Финансиски извештај на проектот и Извештај на независниот ревизор за период од 01 Јануари до 31 Декември 2022 година, најдоцна до 30 јуни 2023 година;

Рокот за плаќање изнесува 30 дена од денот на доставување на фактура со прилог финалено одобрен финансиски и ревизорски извештај.

VIII. ПРИМЕНЛИВ ЗАКОН

Член 8

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

IX. РАСКИНУВАЊЕ НА ДОГОВОРОТ

Член 9

Кога една од договорните страни не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 10

Нарачувачот има право еднострано да го раскине договорот доколку Вршителот на услугата неосновано одбие да ги заврши договорените услуги до исцрпување на договорената вкупна цена.

Член 11

Кога една од договорните страни не ќе ја исполни својата обврска во определениот рок, другата договорна страна, мора да и остави дополнителен примерен рок од 7 работни дена за исполнување на обврската.

Ако договорната страна која не ја исполнила својата обврска ни во дополнителниот рок од 7 работни дена, другата договорна страна, може да го раскине договорот, без отказан рок, при што има право на надомест на штета.

Член 12

Една од договорните страни може да го раскине договорот и без да и остави на другата договорна страна дополнителен рок за исполнување, ако од нејзиното однесување произлегува дека таа нема да ја изврши својата обврска ниту во дополнителниот рок, при што има право на надомест на штета.

Член 13

Кога пред истекот на рокот за исполнување на обвската е очигледно дека едната договорна страна нема да ја исполни својата обврска од договорот, другата договорна страна може да го раскине договорот и да бара надомест на штетата.

Член 14

Договорната страна која поради неисполнување на договорните обврски го раскинува договорот, должна е за тоа без одлагање писмено да ја извести другата договорна страна со приложување на писмена изјава за раскин на договорот.

Договорот ќе се смета за раскинат по приемот на писменото известување од ставот 1 на овој член.

Член 15

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

XI. ЗАВРШНИ ОДРЕДБИ

Член 16

Овој договор влегува во сила со денот на неговото потпишување од страна на договорните страни.

Член 17

За се што не е предвидено со овој Договор ќе се применуваат одредбите од Законот за облигациони односи и важечките законски прописи во Република Македонија.

Член 18

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Измени и дополнувања на овој Договор може да се вршат со заедничка согласност на договорните страни по писмен пат.

Договорот може да се изменува и дополнува со Анекс-Договор потпишан од овластените претставници на договорните страни.

Договорот може да се менува само во согласност со одредбите од Законот за јавните набавки и тендерската документација и Законот за облигациони односи.

Член 19

Ниту една од договорните страни нема право своите обврски да ги пренесе на трета страна, без взаемна писмена согласност.

Член 20


Овој Договор е составен во 6 (шест) еднообразни примероци, од кои 3 (три) за Нарачувачот и 3 (три) за Вршителот на услугата.

НАРАЧУВАЧ:

Министерство за транспорт и врски

Министер

Благој Бочварски



ВРШИТЕЛ НА УСЛУГАТА:

Друштво за ревизија ГРАНТ ТОРНТОН

ДОО Скопје

Одговорно лице

Сузана Ставриќ

